



## Qorti tal-Appell Kriminali

Onor. Imħallef Consuelo Scerri Herrera, LL.D., Dip Matr., (Can)

Appell Nru: 40 / 2019

Il-Pulizja

Spettur Victor Aquilina

Vs

Giuseppi Desira

Illum 23 ta' Mejju 2019.

Il-Qorti,

Rat l-akkuzi dedotti kontra l-appellanti, Giuseppi Desira, detenur tal-karta tal-Identita Maltija bin-numru 391152 M, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

Fis-17 ta' Lulju, 2013 u fix-xhur ta' qabel, bla hsieb li jisraq jew li jagħmel hsara kontra l-ligi, izda biex biss jezercita jedd li jiġi pprendi li għandu b' awtorita tiegħu nnifsu, fixkel lill Alfredo Desira u Louis Desira mill-pussess ta' hwejjighom jew b' xi mod iehor kontra l-ligi dahal fi hwejjeg haddiehor meta ha lil Alfredo Desira u Louis Desira mid-drift ta' passagg li huma kienu jgawdu fiz-zona ta' Habel Pietru li jmiss ma' Triq il-Wilga, gewwa Hal Ghaxaq.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali ta' nhar tal-24 ta' Jannar, 2019, fejn il-Qorti wara li rat l-Artikoli 85 tal-Kodici Kriminali l-Qorti sabet lill-imputat hati tal-imputazzjoni migħuba fil-konfront tiegħu u ikkundannat multa ta' hames mitt Ewro (€500).

B' applikazzjoni tal-Artikolu 533 tal-Kodici Kriminali l-Qorti ikkundannat lill-imputat sabiex sa zmien xahar minn meta jigi hekk mitlub bil-miktub mir-

Registratur tal-Qorti ihallas lill-istess Registratur tal-Qorti s-somma ta' elf, mijà u erbghin ewro u tmenin centezmu (€1,140.80<sup>1</sup>) liema ammont jirraprezenta l-ispejjez konnessi mal-hatra ta' esperti f' dan il-kaz.

Rat il-fedina penali aggornata tal-appellati.

Rat l-atti kollha tal-kaz.

Rat ir-rikors tal-appell tal-appellanti Giuseppi Desira, prezentat fir-registrtu ta' din l-Onorabbli Qorti nhar il-11 ta' Frar, 2019, fejn talab lil din l-Onorabbli Qorti joghgobha tilqa' dan l-appell billi **THASSAR U TIRREVOKA** s-sentenza appellata, **TIDDIKJARA** li hija nulla, u b'hekk **TORDNA** illi l-atti kollha għandhom jerghu jigu rimessi quddiem il-Qorti tal-Magistrati għas-smiegh mill-għid tagħhom, u dan sabiex l-appellant ma jixx mcaħħad mill-beneficċju tad-doppio esame; fin-nuqqas li tilqa' dan l-aggravju, l-appellant jitlob lil din l-Onorabbli Qorti jogħobha **THASSAR U TIRREVOKA** s-sentenza appellata fuq il-mertu, u dan billi filwaqt li **TIDDIKJARA** lil appellant mhux hati tal-akkuza migħuba kontra tieghu, tillibera minnhom. Ssusidjarjament, tvarja l-piena inflitta, u dan billi timponi piena aktar ekwa u gusta.

Rat Illi l-aggravji huma cari u manifesti u jikkonsistu fis-segwenti:

A. L-Ewwel Aggravju-Nullita tas-Sentenza Appellata

**L-artikolu 382 tal-Kodici Kriminali** jiddisponi illi: “*Il-qorti, meta tagħti s-sentenza kontra l-imputat, għandha tghid il-fatti li tagħhom dan ikun gie misjub hati, tagħti l-piena u ssemmi l-artikolu ta' dan il-Kodici jew ta' kull ligi ohra li tkun tikkontempla r-reat.*”

Illi bir-rispett kollu, l-Ewwel Qorti certament illi ma rrispettatx il-vot tal-ligi u dan meta ma spjegatx il-fatti li tagħhom l-imputat instab hati meta testwalment qalet biss u semplicement hekk: Illi mir-rapport tal-espert tekniku jirrizulta illi l-imputat fixkel l-access għal projeta tal-Parti Civili liema access kellu jkun wiesgha madwar 6.2 metri, għal access ferm aktar ridott ta' circa 1.8metru kif indict fir-ritratti meħmuza’.

Skond gurisprudenza kostanti tal-Qrati tagħna, in-nuqqas li jigi rispettat strettamente **l-artikolu 382 tal-Kap 9**, jiimporta n-nullita tas-sentenza appellata u dan stante illi

---

<sup>1</sup> Rapport tal-Perit Mario Cassar €1,140.80

dan in-nuqqas jammonta ghal nuqqas ta' formalitá sostanzjali fis-sens ta' l-artikolu 428(3) tal-Kodici Kriminali.

Fil-fatt kif imfisser fis-sentenza mogtija mill-Qorti ta' l-Appell fl-ismijiet **Il-Pulizija vs Emanuel Mifsud ET** mogtija fit-tanax (12) ta Marzu tas-sena elfejn u disa (2009), il-Qorti irritteniet li 'skond l-Artikolu 382 tal-Kap 9 tal-Ligijiet ta' Malta, il-Qorti tal-Magistrati meta taghti sentenza kontra l-imputat għandha tghid il-fatti li tagħhom dan ikun gie misjub hati, tagħti l-pien, u ssemmi l-artikolu tal-kodici kriminali jew ta' kull ligi ohra li tkun tikkontempla r-reat.'

Illi għalhekk, l-Ewwel Qorti, b'dawn is-semplici dikjarazzjonijiet, naqset milli tispjega l-fatti li tagħhom gie misjub hati l-appellant; apparti illi l-fatti kif enuncjati minn l-Ewwel Qorti huma zbaljati wkoll, kemm ghax minn imkien mill-provi prodotti ma rrizulta illi l-imputat effettivament fixkel l-access ta' hutu fid-data ndikata fl-akkuza. Jinghad li biss biss, l-access tal-Perit Tekniku, fiz-zona ta' Habel Pietru gewwa Hal Ghaxaq, saret biss fi-sebgha (7) ta' April tas-sena elfejn u erbatax (2014) igifieri circa disa (9) xhur wara l-allegat akkadut. Infatti, jekk wieħed jaqra r-rapport tal-perit tekniku, mkien ma ssir referenza għad-data ndikata mill-Prosekuzzjoni fl-akkuza.

F'kaz simili, u cioe meta Qorti tonqos milli tispjega b'mod dettaljat il-fatti ta' dak illi l-akkuzat ikun qed jinstab hati, jintitola lil Qorti li thassar is-sentenza appellata (f'dan is-sens wieħed jista jara l-Appelli Kriminali fl-ismijiet: **Il-Pulizija V. Donald Cilia**, 24 ta' April 2002; **Il-Pulizija vs Benjamin Muscat**, 28 ta' Gunju 2002; **Il-Pulizija vs. Joseph Zahra**, 9 ta' Settembru 2002; **Il-Pulizija vs. Paul Cachia**, 25 ta' Settembru 2003; **Il-Pulizija v. Mark Portanier**, 14 ta' Settembru 2004; **Il-Pulizija vs. John Axiaq ET**, 19 ta' Mejju 2005).

Konsegwentement, din l-Onorabbli Qorti għandha thassar is-sentenza mogtija minn l-Ewwel Qorti, stante illi din ma ssegwiex id-dettami tal-Kodici Kriminali kif eunucjat permezz ta' l-Artikolu 382 tal-Kap 9 tal-Ligijiet ta' Malta, senjatament meta, kif spjegat aktar 'il fuq, il-Qorti naqset milli tispjega l-fatti li tagħhom l-appellant instab hati.

B. It-tieni Aggravju-aprezzament Zbaljat tal-Provi Prodotti.

Illi fit-tieni lok, u minghajr pregudizzju ghas-suespost, jigi umilment rilevat illi kemm l-Espert Tekniku, u kemm l-Ewwel Qorti li strahet kompletament fuq il-konkluzzjonijiet Peritali ta' l-istess Espert Tekniku, ghamlu interpretazzjoni kompletament zbaljati tal-provi prodotti quddiemhom u senjatament meta l-perit tekniku illi 't-trejqa/access illi fih qieghed ipoggi l-ingenji l-imputat u li ghalhekk qieghed jizgombra l-access ghal projeta tal-parti civili, ma hiex projeta tieghu... ghalhekk irrizulta illi l-imputat fixkel l-access ghal projeta tal-Parti Civili, liema access huwa wiesgha madwar 6.2m, ghal access ferm aktar ridott ta' circa 1.8m kif indikat fir-ritratti mehmua.'

Illi qatt ma kien il-komplitu tal-Perit Tekniku li jikkonkludi lil min tappartjeni l-projjeta in kwistjoni u dan peress illi, kif qal huwa stess fir-rapport tieghu, hawn qedhin fil-kamp kriminali u mhux dak civili. Konsegwentement, il-Perit Tekniku, li ghogbu jiddetermina ta' min hija din il-projjeta mertu tal-proceduri, umbghad wasal ghal konkluzjoni zbaljata, li la darba t-trejqa mhux tal-imputat, allura huwa kien qed jokkupa art li mhux projeta tieghu, kienet zbaljata. Illi l-imputazzjoni ta' ragion fattasi tirrigwardja u hija bbazata fuq l-element tal-pussess, u mhux ta' titolu kif erronjament donnu ikkonkluda l-expert tekniku.

Illi filfatt l-ezercizzju illi kellu jsir kien ferm differenti. Jekk wiehed jara l-gurisprudenza, johrog car x'tip ta' ezercizzju kellu jsir sabiex jigi determinat jekk l-appellant kienx hati tar-reat ta' ragion fattasi jew le.

Jigi rilevat ulterjorment illi l-istess Perit Tekniku ma jghidtx kif wasal ghal konkluzjoni illi l-wiesgha tal-passagg suppost ikun ta' 6.2m.

Illi l-Qrati Maltin f'diversi okkazzjonijiet spjegaw l-elementi kostitutivi tar-reat in dizamina. Illi ghalhekk fis-sentenza deciza mill-Qorti tal-Appell Kriminali fl-ismijiet **Il-Pulizija vs. Spiru Bartolo** nhar id-disgha (9) ta' Jannar tas-sena elfejn u sitta (2006) inqtal hekk:

*Illi kif gie ritenut minn din il-Qorti diversament preseduta l-elementi kostitutivi tar-reat ta' "ragion fattasi" taht l-art.85 tal-Kodici Kriminali huma erbgha u ciee:*

*(a) att estern li jispolja lil xi hadd minn xi haga li tkun qieghed igawdi, liema att ikun esegwit kontra loppozizzjoni, expressa jew prezunta, ta' dan il-hadd iehor;*

- (b) *il-kredenza li l-att qed isir b'ezercizzju ta' dritt;*
- (c) *il-koxjenza fl-agent li hu qieghed jagħmel "di privato braccio" dak li jmissu jsir permezz ta' lawtorita' pubblika ; u*
- (d) *n-nuqqas ta' titolu li jirrendi l-fatt aktar gravi. (Ara. App. Krim. "Il-Pulizija vs. Carmel magħruf bhala Charles Farrugia"[17.2.95]; "Il-Pulizija vs. Reno Micallef"[6.6.95] ; "Il-Pulizija vs. Mark John Schembri"[18.9.2002] u ohrajn )*

Inoltre, fis-sentenza fl-ismijiet **Il-Pulizija v Eileen Said** deciza mill-Qorti tal-Appell Kriminali fid-19 ta' Gunju 2002 intqal hekk:

*"Illi kif dejjem gie ritenut element importanti kostituttiv ta' dar-reat hu dak intenzjonali fis-sens li l-agir ta' dak li jkun jrid ikun magħmul bil-hsieb li hu qed jezercita dritt li jahseb li għandu għad-distinżjoni mir-reati ta' serq jew danni volontarji fuq proprjetà ta' haddiehor per ezempju. Għalhekk hemm bzonn li issir indagni fuq il-movent li jkun wassal lill-persuna li ikkommettiet dar-reat biex tagħmel dak li għamlet. L-element materjali invece jikkonsisti filli wieħed jippriva persuna ohra minn xi dritt fuq haga li għandu id-dgawdja tagħha.*

Ir-reat ma jiissussistix meta l-att materjali jikkonsisti fir-retenżjoni ta' pussess li dak li jkun għajnej ikollu. Hemm bzonn li jkun hemm att pozittiv li jippriva lit-terz, jew ifixklu fil-pussess tal-haga ghax kif jghid il-CARRARA (Prog. Parte Speciale Vol.5 para.2850:-

*"L'atto esterno deve privare altro contro sua voglia di un bene che gode. Chi è nell'attuale godimento di un bene e continua a goderne a dispetto di chi non voglia; non delinque perchè la legge protegge lo "stato quo", il quale non può variarsi tranne per consenso degli interessati o per decreto della autorità giudiziale."*

Inoltre, l-appellant qatt ma seta jinstab hati tal-akkuza migħuba kontrieh, u dan peress illi min imkien ma jirrizulta jekk fid-data in kwistjoni, u fix-xhur ta' qabel, l-appellant effettivament ingumbrax il-passagg in kwistjoni jew le. Jekk wieħed jaqra sew ir-rapport tal-Perit Tekniku, li l-Qorti jidher li għamlit tagħha sabiex sabet htija fl-appellant, min imkien ma jirrizulta jekk l-appellant ikkommettiex r-reat fid-dati indikati fl-akkuzi. Filfatt, fir-rapport tal-perit hemm biss spjegat illi la darba l-appellant mhux sid ta' dan il-passagg, allura huwa hati ta' ragion fattasi-ragunament kompletament zbaljat.

### C. Spejjez Peritali.

Illi jigi spjegat illi din il-kawza kienet qed tinstema konstetwalment ma' kawza ohra, b'akkusi simili, bi granet differenti. Konsegwentement il-provi ta' kawza, li ngabru waqt is-seduti quddiem il-Perit kienu jghoddu ghal kawza l-ohra wkoll. Il-perit tekniku acceda darba ghaz-zewg kawzi wkoll. Minkejja dan, kemm fil-kawza odjerna, u kemm fil-kawza l-ohra, l-appellant gie kkundannat ihallas l-ispejjez peritali ghalkhemm f'ammonti differenti. L-appellanti jhoss illi dan ma hux gust u ekwu, u li huwa handu jhallas l-ispejjez peritali darba biss.

Rat l-atti tal-kawza.

Semghet il-partijiet jittrattaw l-ewwel aggravaju imessaq mill-appellant u coe in-nuliita ai termini ta-artikolu 382 tal-kap 9 tal-ligijiet ta' Malta.

Rat ili -partijiet talbu lil din il-Qorti taghti sentenza prelimianri fuq din l-aggravju qabel ma jittrattaw il-mertu proprju tar-rikors tal-appekk u coe it-tieni u tielet aggraavju.

Ikkunsidrat

Il-Qorti semghet lil-Dr. Marion Camilleri tghid li s-sentenza moghtija mill-ewwel Qorti hija nulla u dan ghaliex ma gewx spjegati il-fatti fis-sentenza li waslu lill-gudikant tasal ghal htija tal-appellant u fil-fehma tagħha dan imur kontra dak li jiddisponi l-artikolu 382 tal- kap 9 tal-ligijiet ta' Malta .

L-Avukat Generali min naħa tieghu qed jghid li d-difza qed thallat il-fatt mal-motivazzjoni li huma zewg binarji differenti. Isostni li skond il-gurisprudenza nostrana l-Qorti għandha ticcita biss il-fatti u ma hemmx bzonn quddiem il-Qorti tal-Magistrati (Malta) bhala Qorti ta' Gudikatura Kriminali li jkun hemm il-motivazzjoni tas-sentenza kif enunciat fis-sentenza moghtija mill-Qorti tal-Appelli Kriminali fl-ismijiet **il-Pulizija vs Albert Caruana**<sup>2</sup>

Kunsiderazzjinijiet legali.

---

<sup>2</sup> Sentenza mghtija mill-Qorti tal-Appelli Kriminal inhar it-30 ta Jannar 2017.

Din il-Qorti tibda biex tghid li l-artikolu 382 tal-kap 9 tal-ligijiet huwa differenti mill-artikolu 662(2) tal-Kap 9 fejn il-Qrati Kriminali hija marbuta li tagħti r-ragunijiet tagħha u timmotiva is-sentenza tagħha.

Il-ligi tipprovdi is-segwenti:-

**Artikolu 382:-**

*“Il-qorti, meta tagħti s-sentenza kontra l-imputat, għandhatgħid il-fatti li tagħhom dan ikun gie misjub ħati, tagħti l-piena ussemmi l-artikolu ta’ dan il-Kodiċi jew ta’ kull ligi oħra li tkuntikkontempla r-reat”*

**Artikolu 662(2):-**

*“Kull deciżjoni tal-Qorti tal-Appell Kriminali u tal-Qorti Kriminali li bħiha tiġi deciża kwistjoni ta’ ligi, għandu jkun fiha qabel kollox ir-ragunijiet li jkunu wasslu l-qorti għal dik id-deciżjoni”:*

Għalhekk minn esami ta dawn iz-zewg artikoli jirrizulta mill-ewwel id-differenza li għandu ikun hemm f’sentenza mogħtija mill-Qorti tal-Magistrati (Malta) bhala Qorti ta Gudikatura Kriminali u dik mogħtija mill-Qorti tal-Appelli Kriminali jew anke il-Qorti Kriminali fejn f’dawn l-ahhar zewg qrati, l-ligi tesīgi li jkun hemm “*ir-ragunijiet li jkunu waslu l-Qorti għal dik id-deciżjoni.*”

L-artikolu 382 tal-Kap 9 jipprovdi x’għandu jkun fiha sentenza tal-Qorti u appuntu skond dan l-artikolu, il-Qorti għandha issemmi b’mod partikolari meta qed tagħti is-sentenza tagħha:

- (i) Il-fatti li tagħhom l-akkzuat ikun gie misjub ħati;
- (ii) Tagħti l-piena lill-hati u
- (iii) Isemmi l-artikolu tal-kodici jew kul rat iehor li johloq ir-reat.

Il-Qrati f’hafna okkazjonijiet stqarrew u insistew fuq l-importanza li jigi segwit dak li jiddisponi l-artikolu 382 tal-kap 9. Tant hu hekk li hemm numru ta’ sentenzi li jipprovdu li nuqqas wieħed ta’ xi formalitá f’wahda minn dawn it-tlett elementi fuq imfissra iwasslu għan-nullita ta’ sentenza bhala risultat ta’ difett fil-formalitá. Fi kliem iehor dawn ir-rekwiziti mhumiex semplicej formalitá izda rekwiziti necessarji ghall-validita tas-sentenza.

Fis-sentenza fl-ismijiet **Il-Pulizija vs Emanuel Azzoparti et<sup>3</sup>** il-Qorti irritereniet li:-

*“Skont ġurisprudenza pacifika tal-Qorti tal-Appell Kriminali, l-inosservanza ta’ xi wieħed ir-rekwiziti tal-artikolu 382 tal-Kodici Kriminali jammonta għal nuqqas ta’ formalitá sostanzjali fis-sens tal-artikolu 428(3) tal-imsemmi Kodiċi, bil-konsegwenti nullita’ tas-sentenza jew ta’ parti minnha skont il-kaz. Tali nullita’ hija sollevabbli ‘ex ufficio”.*

Jingħad ukoll li fis-sentenza fl-ismijiet **Il-Pulizija vs Mario Agius<sup>4</sup>**, gie ritenutli:-

*“in-nuqqas ta’ osservanza ta’ dak li hemm provdut fl-artikolu 382 tal-Kodici Kriminali jammonta għan-nuqqas ta’ formalitá sostanzjali”.*

Dawn ir-rekwiziti huma alternattivi għal xulxin u għalhekk u sabiex sentenza tigi dikajrata nulla mhemma lok li jkun hemm nuqqas f’kull rekwizit izda jekk jirrizulta li hemm nuqqas f’wieħed minn dawn ir-rekwiziti dan ikun bizzejjed sabiex is-sentenza tigi ddikajrata nulla. Għalhekk peress li dawn iz-zewg rekwiziti imsemmija fl-artikolu 382 għandhom ikun prezenti f’kull decisjoni tal-Qorti, in-nuqqas ta’ wahda minnhom, jammonta għan-nuqqas ta’ formalitá fis-sustanza u konsegwentement iwassal għan-nullita tas-sentenza

Tibda billi ssir referenza għas-sentenza fl-ismijiet **‘Il-Pulizija Vs Carmel Polidano<sup>5</sup>** fejn gie kkunsidrat:

'Jigifieri ghall-validita` huwa sufficjenti illi sentenza mogħtija mill-Qorti tal-Magistrati ssemmi l-fatti (ossia l-imputazzjonijiet) li tagħhom persuna tkun instabet ġatja, il-piena u l-artikoli li jikkontempaw ir-reati li tagħhom persuna tkun instabet ġatja. Minn dan l-Ewwel Qorti ma tippekkax fis-sentenza appellata peress illi tikkontjeni dawn l-elementi kollha. Imbagħad l-artikolu 662(2) jipprovdi: *“Kull decizioni tal-Qorti tal-Appell Kriminali u tal-Qorti Kriminali li biha tigi deciza kwistjoni ta’ ligi, għandu jkun fiha qabel kollox ir-ragunijiet li jkunu wasslu l-qorti għal dik id-decizjoni”.*

Jigifieri sentenza tal-Qorti tal-Magistrati li ma ssemmix ir-ragunijiet li wassluha għad-decizjoni tagħha ma titqiesx nulla.

Naturalment huwa dejjem rakkmandabbli li jissemmew almenu minimu ta’ ragunijiet, izda n-nuqqas tagħhom ma jwassalx għan-nullita` tas-sentenza.'

<sup>3</sup> Vol.LXXXIII.1999 Part IV pagina 340

<sup>4</sup> Deciz mill-Qorti tal-Appelli Kriminali fit-3 ta' Frar 1995.

<sup>5</sup> Deciza mill-Qorti tal-Appell Kriminali nhar il-11 ta' Dicembru, 2013 (Appell Kriminali Numru. 338/2013)

Sentenza li tikjarifika dak li l-legislatur ried ifisser bil-kelma 'fatti' fl-artikolu 382 tal-Kapitolu 9 tal-Ligijiet ta' Malta hija dik fl-ismijiet 'Il-Pulizija v. Elton Abela<sup>6</sup>:

'Il-fatti li l-artikolu 382 jirreferi ghalihom huma l-fatti tar-reat u mhux, kif jippretendi lappellant, il-fatti li jiggustifikaw il-kundanna ossia l-motivazzjoni. Fis-sentenza appellata lfatti tar-reat huma effettivamente elenkati fil-bidu nett. L-ewwel Qorti mbagħad ghaddiet biex telenka l-artikoli tal-ligi relativi għal dawk ir-reati kollha u ddikjaratu hati wara li qalet li kienet semghet ix-xhieda kollha u ezaminat id-dokumenti esibiti. Dak li kellha f'mohha lewwel Qorti huwa car, cioe` li kienet qed issib il-htija ghall-imputazzjonijiet kollha peress li ma għamlet l-ebda kwalifika, u wieħed m'ghandux għalfejn janalizza s-sentenza biex jipprova jiddetermina ta' x'hiex hija kienet qed issib lill-appellant hati. Certament kien ikun deziderabbli li kieku l-ewwel Qorti ziedet il-kliem "ta' l-imputazzjonijiet kollha" wara lkelma "hati".'

Din il-Qorti tagħmel referenza għas-sentenza fl-ismijiet **Il-Pulizija (Spettur S. Tanti) Vs Omissis<sup>7</sup>** 1 fejn saret referenza għas-sentenza fl-ismijiet **Il-Pulizija vs. Joslann Brignone<sup>8</sup>** intqal is-segwenti:-

"Din il-Qorti diga' kellha okkazzjoni li tesprimi ruha dwar nuqqasijiet simili fejn intqal Illi din mhux l-ewwel darba li minn din l-awla partikolari tal-Qrati tal-Magistrati qed jigu quddiemha sentenzi fuq kawzi dwar reati serjissimi privy mill-icken ombra ta' motivazzjoni w' kellha okkazzjoni tirrimikarka avversament fuq din il-prassi w b' rinkrexximent kbir ser ikollha terga tirrepeti dak li rriteniet fl-appell kriminali "Il-Pulizija vs. Joslann Brignone" fejn gie ritenut li :-

".....din il-Qorti thossha .....fid-dmir li tagħmel l-osservazzjoni segwenti. Qed jigri ta' spiss fil-Qrati tal-Magistrati - w partikolarment fl-awla li minnha emanat is-sentenza appellata - li kawzi ta' certa portata w gravita' qed jigu decizi bla ebda motivazzjoni kwalsiasi. Illi hu minnu li, kif inhi l-ligi - bl-emendi kollha bis-sulluzzu li saru fil-Kodici Kriminali f'dawn l-ahhar tlitt decenni w li mhux dejjem saru b' koerenza mall-hsieb inizjali tal-Kodici kif kien koncepit - in-nuqqas ta' motivazzjoni ma jgħibx per se in-nullita' expressis verbis ta' tali sentenzi ghax il-motivazzjoni mhix wahda mir-rekwiziti mehtiega ad validitatem fl-art. 382 tal-Kodici Kriminali.

<sup>6</sup> Deciza mill-Qorti tal-Appell Kriminali fit-28 ta' Jannar, 2005 (Appell Kriminali Numru. 194/2004)

<sup>7</sup> Appell Kriminali Numru. 372/2006 deciz 21 ta' Gunju 2007.

<sup>8</sup> Appell Kriminali deciz fit-8 ta' Frar 2007

Dan ghaliex meta saru dawn l-emendi kollha, ma saret ebda emenda li tkopri l-kontenut ad validitatem ta' sentenzi u f' kawzi fejn l-akkuzi jkunu johorgu mill-kompetenza tal-Qorti tal-Magistrati bhala Qorti ta' Gudikatura Kriminali, kif kontemplata fl-art. 370 tal-istess Kodici w partikolarment fejn jew l-Avukat Generali jkun ta' l-kunsens tieghu biex jigu decizi bi proceduri sommarji jew fejn, wara li l-atti tal-kumpilazzjoni jigu rimessi lilu, jipprezenta n-nota bl-artikoli li tahthom jidhirlu li tista' tinstab htija biex il-kaz, fl-assenza ta' oggezzjoni tal-imputat, jigi gudikat minn dik il-Qorti.

Jidher li hemm lok li ssir emenda li biha jkun rikjest li ssir xi forma ta' konsiderazzjoni, hsieb jew moitivazzjoni f' dawn is-sentenzi. Pero' mhux l-ewwel darba li - kif gara f' dan il-kaz - f' din l-Awla partikolari, kawzi serjissimi qed jigu decizi bla ebda motivazzjoni w cioe', wara li jigi rikapitulati l-akkuzi, il-Qorti tghid :-

"Ikkonsidrat"

"....issib jew ma ssibx htija skond l-akkuzi.

"Illi tali stezura, ..... zgur li hija ghal kollox karenti minn dak li hu mistenni ordinarjament mill-gudikant meta jkun qed jiddeciedi kawzi bhal dawn u taghmilha difficli kemm ghall-parti vincitrici li ssostni w tiddefendi s-sentenza appellata kif ukoll ghall-parti sokkombenti li tintavola appell kontra motivazzjoni fantomatika, li forsi tkun tezisti biss f' mohh il-gudikant. Inoltre fejn il-Qorti tal-Appell thoss li jkun il-kaz li tikkonferma s-sejbien ta' htija w l-piena erogata, jkollha ta' spiss tagħmel ix-xogħol tal-Qorti tal-Magistrati hi stess billi timmotiva ghall-ewwel darba ta' sejbien ta' htija w piena. Din il-prattika għalhekk hija wahda rregolari w trid tigi evitata ghax qed twassal għal stultifikazzjoni tal-operat tal-Qorti involuta." (ara ukoll App. Krim. "**Il-Pulizija vs. James Grima**"<sup>9</sup>)

Referenza ukoll f'dan ir-rigward hija lejn is-sentenza fl-ismijiet **il-Pulizija vs Paul Chetcuti Caruana**<sup>10</sup> fejn ingħad li:-

Jibda biex jingħad illi l-appellant tressaq il-Qorti fuq procedura sommarja fid-distrett tal-Mosta f'liema kaz allura l-Qorti tal-Magistrati biex tissodisfa l-vot tal-ligi kien ikun bizzejjed li tagħmel riferenza ghall-fatti kif esposti fic-citazzjoni, tindika l-artikoli tal-ligi u tagħmel id-dikjarazzjoni ta' htija o meno u jekk ikun il-kaz, il-piena. M'għandhiex għalfejn terga'

---

<sup>9</sup> Appell Kriminali deciz 8 ta' Marzu 2007

<sup>10</sup> Appell Kriminali deciz 19 ta' Frar 2014

*tirrepeti b'mod aktar dettaljat il-fatti kif jidhru fil-bidu tac-citazzjoni peress illi jekk ippruvati, l-Qorti tista' tagħmel pjena riferenza għalihom u xejn aktar.*

Dan iwassal lil din il-Qorti tesamina s-sentenza moghtija mill-ewwel Qorti sabiex tara jekk dak li qed jillamenta minnu l-appellant hux minnu u fit-tieni lok jekk tali aggravju iggibx in-nullita tas-sentenza kif qed jintalab minnu.

Fis-sentenza moghtija fl-ismijiet premessi nhar il-24 ta' Jannar, 2019, hemm referenza ghall-akkuzi kif migjuba kontra l-akkuzat illum appellant, ir-raguni ghaliex instab hati u ciee ghaliex “*fixkel l-access ghall- proprjeta tal-parti civili liema access kellu jkun wiesa' 6.2 metri għal access frm aktar ridott ta' circa 1.8 metri*”, hemm dikjarazzzjoni ta' htija wara li ccitat l-artikoli tal-ligi għar-reat li qed issibu hati tagħha u ciee dak ta' *pretended rights* u l-piena li qed tigi errogata ta' hames mitt euro ( €500). Apparti li hemm ukoll l-applikazzjoni tal-artikolu 533 tal kap 9 tal-ligijiet ta' Malta

Illi għalhekk il-Qorti rat li l-elementi kollha kif fuq imfisra rikjestha skond l-artikolu 382 tal-kodici Kriminali huma hemm u konsegwentement dan l-aggravju tal-appellant qed jiġi respint u l-Qorti tordna l-proegwiment tal-kawza fuq il-mertu.

(ft) Consuelo-Pilar Scerri Herrera

Imħallef

VERA KOPJA

Franklin Calleja

Deputat Registratur